

Milli Məclisdə görüş



Mayın 4-də Milli Məclisin Rusiya ilə parlamentlərarası əlaqələr üzrə işçi qrupu ilə ölkəmizdə səfərdə olan Rusiyannı Moskva Şəhər Dumasının deputatlarından ibarət nümayəndə heyəti arasında görüş keçirilib.

Milli Məclisin Mətbuat və ictimaiyyətlə əlaqələr şöbəsindən verilən məlumatda görə, Rusiya ilə parlamentlərarası əlaqələr üzrə işçi qrupunun rəhbəri Nizami Səfərov Moskva Şəhər Dumasının sədri Aleksey Şapoşnikovun rəhbərlik etdiyi nümayəndə heyətini salamlayaraq onları Milli Məclisdə görməkdən məmənən olduqlarını bildirib.

Nizami Səfərov ölkələrimiz arasında diplomatik münasibətlərin qurulmasından ötən 30 il ərzində ticarət-iqtisadi, nəqliyyat, energetika, humanitar və digər sahələrdə yüksələn xətt üzrə inkişaf edən əlaqələrimizdən söz açıb. O, qarşılıqlı münasibətlərdə intensiv regional əməkdaşlığın inkişafına toxunub, Rusiya Federasiyasının subyektləri ilə ikitərəfli əlaqələrdən bəhs edib. Bildirib ki, bu günədək iki ölkə arasında geniş spektri əhatə edən dövlətlərarası və hökumətlərarası sənədlər qarşılıqlı əlaqələrin və əməkdaşlığın zəngin qanunvericilik bazasını formalasdırıb.

Vurğulanıb ki, Azərbaycan Prezidenti İlham Əliyevin və Rusiya Prezidenti Vladimir Putinin qarşılıqlı etibara əsaslanan münasibətləri əsasında əlaqələrimiz daim inkişaf edib, xüsusən də 2022-ci ilin fevralında imzallanmış "Azərbaycan Respublikası və Rusiya Federasiyası arasında müttəfiqlik qarşılıqlı fealiyyəti haqqında" Bəyannamə münasibətlərimizi yeni səviyyəyə qaldırıb.

Nizami Səfərov görüşdə 44 günlük Vətən müharibəsindən sonrakı vəziyyət, Azərbaycanın regionda dayanıqlı sülhün bərqərar olması üçün gördüyü işlər və irəli sürdüyü təşəbbüsler barədə məlumat verib. Bildirib ki, regionda davamlı sülhün və iqtisadi əməkdaşlığın inkişafı üçün beynəlxalq hüququn prinsipləri əsasında sühl müqaviləsinin imzalanması vacibdir.

Moskva Şəhər Dumasının sədri Aleksey Şapoşnikov ölkələrimiz arasında münasibətlərin dinamik inkişafından danışır. O, iqtisadi, ticarət, humanitar, təhsil sahələrində əlaqələrin bugünkü vəziyyətindən məmənunluğunu bildirib, bu sahələrdə əməkdaşlığın inkişaf potensialına toxunub.

Aleksey Şapoşnikov iki ölkə arasında əlaqələrin inkişafında qanunverici orqanların özünəməxsus rolunu qeyd edib, Milli Məclisin Sədri Sahibə Qafarovanın cari ilin fevralında Rusiya Federasiyasına rəsmi sə-

fəri çərçivəsində imzallanmış "Azərbaycan Respublikası Milli Məclisi ilə Rusiya Federasiyası Federal Məclisi Dövlət Duması arasında əməkdaşlıq haqqında" Anlaşma Memorandumunun əhəmiyyətindən danışır.

Milli Məclisin Rusiya ilə parlamentlərarası əlaqələr üzrə işçi qrupunun üzvləri Mixail Zabelin, Əminə Ağazadə qonaqların səfərinin əlamətdar tarixə - Azərbaycan xalqının Ümummilli Lideri Heydər Əliyevin anadan olmasının 100-cü ildönümü əraflasınə təsadüf etdiyini bildirirək Ulu Öndərin əziz xatirəsinin Rusiyada da hörmətlə anıldığını məmənuniyyətlə vurğulayıblar. Deputatlar Milli Məclisin Rusiya Federasiyası, həmçinin federasiyanın subyektləri ilə parlament əlaqələrinin dərinləşməsinə əhəmiyyət verdiyini bildiriblər, Azərbaycan və Rusiya arasında qarşılıqlı anlaşmaya əsaslanan münasibətlərin inkişafı ilə bağlı fikirlərini bölüşüb'lər.

Söhbətdə parlamentlərarası əməkdaşlığın müxtəlif aspektlərinə və tərəfləri maraqlandıran digər məsələlərə dair fikir mübadiləsi aparılıb.

Görüşdə Milli Məclisin deputati Anar Məmmədov, Moskva Şəhər Dumasının deputatları Maqomet Yandiyev, Yelena Nikolayeva və digər rəsmi şəxslər iştirak ediblər.

"Azərbaycan"